



EŻAMIJET TA' NOFS IS-SENA TAL-ISKEJJEL PRIMARJI 2012

IS-SITT SENA

MALTI (QARI)

HIN: 50 minuta

Isem: _____ Klassi: _____

Marka tat-taqsima	30 marka
Marka tal-Istudent/a	


Għall-istudent/a

AQRA SEWWA DAN LI ĠEJ:

- Imla ismek u kunjomok kif ukoll il-klassi. TAQLIBX IL-PAĠNA QABEL JGHIDULEK.
- Qabel tikteb it-twegiba, ara li tkun fhimt sewwa l-mistoqsija.
- Jekk ma tkunx taf tagħti xi twegiba, halliha vojta u kompli l-oħrajn, imbagħad erga' ppruvaha fl-aħħar.
- Jekk tieħu żball, ingassah pulit u erga' ikteb. Meta tlesti, erga' ara l-karta kollha mill-bidu biex tirranga xi żbalji li jista' jkollok u timla dak li ħallejt barra.




Ara sew l-informazzjoni fuq dawn iż-żewġ reklami. Aqra s-sentenzi dwar dawn ir-reklami u aghmel sinjal taht il-hames (5) sentenzi li huma tajbin.



Tfal, tridu tqattgħu waranofsinhar fantastiku ma' buffi minn madwar l-Ewropa!

Il-Ħadd 16 t'April, 2012

Wirja unika fl-MFCC ġewwa Ta' Qali fl-4.00pm.
 Adulti €15 Tfal €7
 Għal biljetti ċemplu fuq 21448900 jew idhlu fuq is-sit
www.buffuvirgo.com.mt



Il-Ħadd 24 ta' Marzu 2012
Ħin: 4.00pm

Ċirku Maġiku minn New York fuq il-Fosos tal-Furjana
 It-tfal kollha mistiedna.
 Dhul b'xejn għat-tfal. Adulti €10.
 Il-buffi jqassmu b'żieqaq, xorb u popcorn fid-dhul lil kulhadd.
 Organizzata mill-Kunsill Lokali Floriana

1. L-attivitajiet se jiġu organizzati fil-jum tal-Ħadd.
2. Iż-żewġ attivitajiet se jsiru fl-istess lokalità.
3. Iż-żewġ riklami qed jagħtu informazzjoni fuq l-istess attività.
4. Iż-żewġ attivitajiet qed iħajru lit-tfal biex imorru.
5. Iż-żewġ attivitajiet huma b'xejn għat-tfal.
6. Iż-żewġ attivitajiet jibdew fl-istess ħin.
7. F'dawn l-attivitajiet jistgħu jattendu anke l-kbar.
8. Iż-żewġ attivitajiet huma organizzati mill-Kunsill Lokali tal-Floriana.
9. Fiż-żewġ attivitajiet organizzati se jkun hemm il-buffi.
10. F'waħda mill-attività organizzata se jkun hemm l-animali.

Aqra din is-silta u wara wieġeb il-mistoqsijiet

(25 marka)

L-Ewwel parti

‘Hbieb, hawn m’ghadniex xogħol tajjeb,’ qal is-Sur Lorenzi, sid iċ-Ċirklu lill-ħaddiema kollha. ‘Il-belt li fiha ġejna nagħtu l-wirja tagħna hija żgħira wisq. Hafna tfal għandhom l-influwenza u d-deni. Xi wħud minnhom saħansitra qegħdin l-isptar.’ (par.1)

Song Yu, wieħed mill-buffi beda jxengel rasu u qal, ‘Mela għalhekk, il-wirjiet ta’ dan iċ-Ċirklu tista’ tgħid li dejjem kienu bla tfal?’ (par.2)

Larissa, waħda mill-ballerini ziedet, ‘U la ma jigux iż-żgħar lanqas se jigū l-kbar! L-aħjar li nitilqu minn hawn u mmorru nittantaw xortina f’belt akbar.’ (par. 3)

‘Hbieb, proprju għalhekk tlabtkom biex inkellimkom. Hemm bżonn li fi żmien jumejn, inhallu din il-belt. Naf sew x’kedda se tkun għal kulhadd biex nerġghu nerfghu kollox u nitilqu għal vjaġġ twil iehor. Nifhem li din mhux se tkun ħaġa faċli, imma l-bżonn hekk jitlob għal ġid ta’ kulhadd.’ (par. 4)

It-Tieni parti

Ftit siegħat wara l-gwardjan li kien jieħu ħsieb il-gaġeġ tal-annimali ġie jigri jghajjat li x-Xadina Sistri kienet ħarbet. Iċ-Ċirklu ried iħalli dik il-belt bil-ghaġla imma ma setghux iħallu lil Sistri warajhom. Bdiet it-tfittxija. Minn moħħ Song Yu għadda ħsieb u ġibidha lejn l-isptar. Ma ħasibx ħażin. Ra lil Sistri dieħla minn tieqa f’waħda mis-swali tal-isptar. Haffef il-pass. (par.5)

It-tobba u l-infermiera baqgħu mibluhin x’hin raw lill-buffu dieħel jigri l-isptar. Aktar skantaw meta qalilhom li fl-isptar kien hemm xadina. Kulhadd telaq jigri jfittixha. Sabuha fis-sala ewlenija tat-tfal, tigri min-naħa għal oħra, titla’ minn sodda għal oħra. Tgħidx kemm daħku t-tfal meta Sistri taparsi bdiet tagħmilha ta’ waħda marida li ma riditx tieħu l-mistura. (par.6)

It-tfal innew id-deni u l-uġiġ li kellhom u bdew jidhku bil-bużullotti li bdiet tagħmel ix-xadina. Meta ra hekk, Song Yu mar hdeġha u beda jdaħhak lit-tfal huwa wkoll. Beda jilgħabha ta' tabib li ried jagħmel vista lil Sistri u din ma ridentux. It-tobba u l-infermiera daħku bil-qalb. Song Yu ha pjaċir b'dik il-wirja li kienu qed jagħtu tant li nesa li kulhadd kien inkwetat ifittex lix-xadina. (par. 7)

It-Tielet parti

Kif s-Sur Lorenzi sar jaf li x-xadina kienet l-isptar fis-sala tat-tfal beda jaħseb fl-inkwiet kollu li ser jiġi fih mal-pulizija. F'radda ta' salib mar l-isptar. Baqa' b'halqu miftuħ x'hin ra lil buffu u lix-xadina jaqbzu f'nofs is-sala. (par. 8)

'Song Yu', werżaq is-Sur Lorenzi, 'Prosit għalik! Ahna nfittxu lil Sistri u int tibbużullottja hawn.' Kulhadd waqaf jidhak. Waqa' silenzju perfett. (par. 9)

'Niskuza ruhi li ma ġejtx ninfurmak mill-ewwel. Imma kieku taf kemm hađu gost it-tfal. Sur Lorenzi, għandek tkun kburi li xadina taċ-Ċirku tiegħek hi daqshekk intelligenti li ġiet tfittex it-tfal hi. Ghada l-gazzetti se jixegħlu b'din l-aħbar u tgħidx kemm se jsir popolari ċ-Ċirku tagħna.' (par. 10)

Fuq wiċċ is-Sur Lorenzi dehret tbissima. 'Tajjeb, tajjeb, għandek raġun. Mur sejjah lil xi buffi oħra u nies oħra li għandna fiċ-Ċirku biex nagħtu wirja f'dan l-isptar. La t-tfal ma jistgħux jiġu ċ-Ċirku, niġu ahna l-isptar.' (par. 11)

It-tfal infexxew iċapċpu. Innew li kienu morda fl-isptar. (par. 12)

(Silta addatta minn *Karamella Karamellu u x-Xadina Sistri* ta' Ġorġ Peresso)



1. Aghr

(kull waħda)

- (a) Larissa (mill-kantanti) taċ-Ċirku, mill-kantanti) taċ-Ċirku.

- (b) Is-Sur Lorenzi kien (ferhan, irrabjat, kalm, kuntent) meta dahal l-isptar u ra lil Song Yu jikkummiedja max-Xadina Sistri.

2. Aqra s-sentenzi u wara aghmel sinjal (X) fil-kaxxa taht VERU jew FALZ. (½ marka kull wahda)

		VERU	FALZ
Eż: Sid iċ-Ċirklu kien Song Yu.			
			X
1.	Is-Sur Lorenzi kellem lil xi ftit haddiema.		
2.	Ma kinux qed jattendu tfal għal wirjiet.		
3.	Il-haddiema kellhom ġimgha ċans biex jerfgħu kollox.		
4.	Larissa ntebhet li x-xadina Sistri kienet ħarbet.		
5.	Sistri dahlet l-isptar minn ġo tieqa.		
6.	Is-Sur Lorenzi ħaseb li Sistri se ġġibu fl-inkwiet.		

3. Wieġeb dawn il-mistoqsijiet f'sentenzi shaħ.

- (a) Semmi żewġ raġunijiet għala iċ-Ċirklu ma kellux xogħol tajjeb fil-belt.

(i) _____

(ii) _____

(2 marki)

- (b) **Ikkopja sentenza mill-Ewwel Parti** li turi li t-tfal ma jattendux iċ-Ċirklu jekk ma jiġux il-ġenituri tagħhom.

(1marka)

- (c) **Fir-raba' paragrafu** s-Sur Lorenzi qal, '*Naf sew x'kedda se tkun għal kulhadd ...*'. X'irid ifisser b'dan il-kliem?

(d) Semmi żewġ raġunijiet għala t-tobba u l-infermiera tal-isptar baqgħu mibluhin. (2 marki)

(i) _____

(ii) _____ (2 marki)

(e) It-tfal tal-isptar bdew jidhku b'dak li bdiet tagħmel ix-xadina. Semmi waħda mill-praspar li għamlet ix-xadina quddiem it-tfal.

(f) Song Yu qal lis-Sur Lorenzi li għandu jhossu kburi. Agħti żewġ raġunijiet għala s-Sur Lorenzi kellu jkun kburi. (1 marka)

(i) _____

(ii) _____ (2 marki)

4. Fisser dawn il-frażijiet fi kliemk. (4 marki)

(a) nittantaw xortina (*par. 3*) _____

(b) ġibidha lejn l-isptar (*par. 5*) _____

(c) baqgħu mibluhin (*par. 6*) _____

(d) il-gazzetti se jixegħlu b'din l-aħbar (*par. 10*) _____

5. Sib mis-silta kliem li jfisser l-istess bhal: (3 marki)

(a) battikata (fl-ewwel parti) _____

(b) hmerijiet (fit-tieni parti) _____

(c) famuż (fit-tielet parti) _____

6. Grammatika mis-Silta: (4 marki)

(a) L-għerq tal-verb **nitilqu** _____

(b) Liema parti mill-kelma **jumejn** turi li n-nom qiegħed fl-Għadd Imteni.

(c) Kelma oħra flok '**aħbar**' hija _____

(d) Żid aġġettiv xieraq mis-silta: Sistri hija xadina _____.

TMIEM IL-KARTA